

ටෙන්ඩර් කැඳවීමේ දැන්වීම

ශ්‍රේෂ්ඨාධිකරණ රෙජිස්ට්‍රාර් ගේ දෙපාර්තමේන්තුව

වානේ රාක්ක සැපයීම සඳහා වූ ටෙන්ඩරය - 2004

ශ්‍රේෂ්ඨාධිකරණ රෙජිස්ට්‍රාර් දෙපාර්තමේන්තුවේ නව ලේඛනාගාරයට වානේ රාක්ක සැපයීම සඳහා කොළඹ 12, උපරිමාධිකරණ සංකීර්ණයේ පිහිටි ශ්‍රේෂ්ඨාධිකරණ රෙජිස්ට්‍රාර් ගේ දෙපාර්තමේන්තුවේ ටෙන්ඩර් මණ්ඩලයේ සභාපති විසින් 2004 සැප්තැම්බර් 15 වන දින පෙ. ව. 10.00 දක්වා ටෙන්ඩර්පත්‍ර භාර ගනු ලැබේ.

02. ටෙන්ඩර් විවෘත කරන අවස්ථාවේ දී එතැනට පැමිණ සිටීමට ටෙන්ඩර්කරුවන්ට අවසර දෙනු ලැබේ. ටෙන්ඩර් පත්‍ර පූර්වෝක්ත 1වන ඡේදයේ සඳහන් දින එකී වේලාවට ශ්‍රේෂ්ඨාධිකරණ රෙජිස්ට්‍රාර් ගේ නිල කාමරයේ දී විවෘත කරනු ඇත.

03. ටෙන්ඩර් නියමිත ආකෘති පත්‍රයේ ලියා ඉදිරිපත් කළ යුතුය. ටෙන්ඩර් පත්‍ර 2004 අගෝස්තු 05 වන දින සිට 2004 සැප්තැම්බර් 14 වන දින දක්වා ශ්‍රේෂ්ඨාධිකරණ රෙජිස්ට්‍රාර් කාර්යාලයේ ගිණුම් අංශය වෙතින් ලබා ගත හැකිය.

04. සෑම ටෙන්ඩර් පතකම පිටපත් දෙකින් යුක්ත විය යුතුය. ටෙන්ඩර් පත්‍ර බහා එවන කවරයේ වම්පස ඉහළ කෙළවරේ “වානේ රාක්ක සැපයීමේ ටෙන්ඩරය 2004” යනුවෙන් සඳහන් කළ යුතුය.

05. ලියාපදිංචි තැපැල් මගින් ටෙන්ඩර් පත්‍ර එවිය හැකිය. නැතහොත් ඉහත උපදෙස් පරිදි සකස් කළ ටෙන්ඩරය මුද්‍රා තබා පෞද්ගලිකව හෝ ස්වකීය නියෝජිතයකු මගින් ශ්‍රේෂ්ඨාධිකරණයේ රෙජිස්ට්‍රාර් වෙත භාරදිය හැකිය.

06. ආපසු නොගෙවන රු. 350ක ගාස්තුවක් ශ්‍රේෂ්ඨාධිකරණ රෙජිස්ට්‍රාර් ගේ දෙපාර්තමේන්තු ගිණුම් අංශය වෙත ගෙවා ටෙන්ඩර් ආකෘති පත්‍ර සමඟ ලබාගත් කුවිතාන්සිය ටෙන්ඩරයට අමුණා එවිය යුතුය.

07. මේ සම්බන්ධයෙන් වැඩි විස්තර හා ටෙන්ඩර් කොන්දේසි ශ්‍රේෂ්ඨාධිකරණයේ රෙජිස්ට්‍රාර්ගේ දෙපාර්තමේන්තුවේ ගණකාධිකාරී වෙතින් ලබාගත හැකිය.

බන්දුල කේ. අතපත්තු,
ශ්‍රේෂ්ඨාධිකරණයේ රෙජිස්ට්‍රාර්,
(ටෙන්ඩර් මණ්ඩලයේ සභාපති)

2004 ජූලි මස 07 වන දින,

කොළඹ 12.

උපරිමාධිකරණ සංකීර්ණයේ ශ්‍රේෂ්ඨාධිකරණයේ දී ය.

07-720

බඩු බාහිරාදිය විකිණීම

මගේ අංකය :- ගල්/මහේ/අධි/ප්‍රසිද්ධ නඩු භාණ්ඩ-වෙන්දේසි-02/2004

මහෙස්ත්‍රාත් අධිකරණය - ගල්කිස්ස

රාජසන්නක කරන ලද නඩු භාණ්ඩ වෙන්දේසි කිරීම

පහත උපලේඛනයේ සඳහන් මෙම අධිකරණය මගින් රාජසන්නක කරන ලද සහ හිමිකම් නොකියන ලද නඩු භාණ්ඩ 2004.08.28 වැනි දින පෙ. ව. 9.00ට මෙම අධිකරණ භූමියේ දී ප්‍රසිද්ධ වෙන්දේසියේ විකුණනු ලැබේ.

මෙම භාණ්ඩ මිලදී ගන්නා අය මුදල් ගෙවූ රිසිට් පත් ලබාගෙන මිලදී ගත් භාණ්ඩ එදිනට අධිකරණ භූමියෙන් ඉවත් කරගත යුතුය. තවද, භාණ්ඩ මිලදී ගන්නා අය ජාතික හැඳුනුම්පත රැගෙන ආ යුතුය. ගෙවීම් සඳහා වෙක්සන් මුදල් ඇණවුම් කිසිවක් භාර නොගන්නා බව මෙයින් දන්වමි.

අධිකරණය විසින් නියම කරනු ලබන අවම ලන්සුව නොපිළිගැනෙන අවස්ථාවලදී අධිකරණයේ අභිමතය පරිදි එම භාණ්ඩයන් වෙන්දේසියෙන් ඉවත් කර ගැනීමේ අයිතිය අධිකරණය සතුව පවතී.

වෙන්දේසි කිරීමට අදාළ පහත සඳහන් උපලේඛනයේ සඳහන් භාණ්ඩ සඳහා හිමිකම් පාත්තන් ඇතොත් 2004 අගෝස්තු 28 වැනි දිනට පෙර මෙම අධිකරණය වෙත ඉදිරිපත් වී අධිකරණ නියෝගයක් ලබා ගත යුතු බවද දන්වමි.

ප්‍රධාන මහෙස්ත්‍රාත්,
ගල්කිස්ස.

2004 ජූලි මස 07 වැනි දින,

ගල්කිස්ස,

මහෙස්ත්‍රාත් අධිකරණයේ දී ය.